



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ២១៤...សហវ... បក

ប្រកាសអន្តរក្រសួង
ស្តីពី

នីតិវិធីនិងបែបបទសម្រាប់ការស្នើសុំនាំចេញផលិតផលរ៉ែ

ទេសរដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

រដ្ឋមន្ត្រីក្រសួងរ៉ែនិងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ

(Signature)
ទំព័រ 1 នៃ 6

- បានឃើញអនុក្រឹត្យលេខ ៤៨៨ អនក្រ.បក. ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៥៧៦ អនក្រ.បក. ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំ និងប្រព្រឹត្តទៅនៃក្រសួងរ៉ែនិងថាមពល
- បានឃើញអនុក្រឹត្យលេខ ១៩៥ អនក្រ.បក. ចុះថ្ងៃទី២២ ខែកញ្ញា ឆ្នាំ២០១៦ ស្តីពីការគ្រប់គ្រងការនាំចេញផលិតផលរ៉ែ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ និងក្រសួងរ៉ែនិងថាមពល

សម្រេច

ប្រការ១ ..

ការស្នើសុំនាំចេញផលិតផលរ៉ែត្រូវអនុវត្តតាមនីតិវិធីនិងបែបបទស្របតាមការកំណត់ក្នុងប្រកាសនេះ។

ប្រការ២ ..

ផលិតផលរ៉ែដែលអាចស្នើសុំធ្វើការនាំចេញមានដូចខាងក្រោម៖

- ក- ផលិតផលរ៉ែដែលបានមកពីរ៉ែឧស្សាហកម្ម រ៉ែលោហៈ និងរ៉ែអលោហៈ។
- ខ- ផលិតផលរ៉ែសំណង់ ថ្មក្រានីត ថ្មអារ ឬថ្មប្លុកផ្សេងៗ។

ប្រការ៣ ..

ដើម្បីអាចនាំចេញផលិតផលរ៉ែបាន អ្នកនាំចេញផលិតផលរ៉ែត្រូវមានឯកសារដូចខាងក្រោម៖

- គោលការណ៍កំណត់តួតាមអនុញ្ញាតឲ្យនាំចេញ ផ្តល់ដោយក្រសួងរ៉ែនិងថាមពលសម្រាប់ផែនការនាំចេញក្នុងរយៈពេលកំណត់មួយមិនលើសពី១ឆ្នាំ
- វិញ្ញាបនបត្របញ្ជាក់ការនាំចេញសម្រាប់ការនាំចេញជាក់ស្តែងក្នុងមួយលើកៗ ផ្តល់ដោយក្រសួងរ៉ែនិងថាមពល
- វិក្កយបត្របណ្តោះអាសន្ន (Pro-Format Invoice) ឬវិក្កយបត្រពាណិជ្ជកម្ម (Commercial Invoice)
- លិខិតផ្ទុកទំនិញដែលមានការបញ្ជាក់ត្រឹមត្រូវ
- វិញ្ញាបនបត្រចុះបញ្ជីពន្ធដារ និងប័ណ្ណពន្ធប៉ាតង់ (ឆ្នាំចរន្ត)

(Handwritten mark)

(Handwritten mark)

- លិខិតបញ្ជាក់ការបំពេញកាតព្វកិច្ចសារពើពន្ធដែលចេញដោយអគ្គនាយកដ្ឋានពន្ធដារ។

ប្រការ៤ ..

អ្នកនាំចេញផលិតផលរ៉ែដែលមានបំណងនាំចេញផលិតផលរ៉ែ ត្រូវដាក់ពាក្យស្នើសុំគោលការណ៍កំណត់កូតាអនុញ្ញាតឲ្យនាំចេញ ជូនមកក្រសួងរ៉ែនិងថាមពល។

ពាក្យស្នើសុំខាងលើត្រូវមានភ្ជាប់មកជាមួយនូវព័ត៌មាន និងឯកសារ ដូចមានតម្រូវក្នុងឧបសម្ព័ន្ធទី១ នៃប្រកាសនេះ។

ប្រការ៥ ..

ចំពោះសំណើសុំនាំចេញផលិតផលរ៉ែដែលបានមកពីរ៉ែឧស្សាហកម្ម រ៉ែលោហៈ និងរ៉ែអលោហៈ ក្រសួងរ៉ែនិងថាមពលត្រូវធ្វើការវិភាគទៅលើកត្តាសេដ្ឋកិច្ច បរិស្ថាន និងសង្គមហើយធ្វើការសម្រេច៖

- បដិសេធសំណើសុំនាំចេញ ក្នុងករណីដែលសំណើនោះផ្តល់ផលវិជ្ជមានដល់សេដ្ឋកិច្ច បរិស្ថាន និងសង្គម ឬ
- លើកសំណើសុំគោលការណ៍សម្រេចពីរាជរដ្ឋាភិបាលតាមរយៈក្រុមប្រឹក្សាអភិវឌ្ឍន៍កម្ពុជា ដើម្បីក្រសួងផ្តល់គោលការណ៍កំណត់កូតាអនុញ្ញាតឲ្យនាំចេញផលិតផលរ៉ែ ក្នុងករណីដែលសំណើនោះផ្តល់ផលវិជ្ជមានដល់សេដ្ឋកិច្ច បរិស្ថាន និងសង្គម។

ប្រការ៦ ..

ចំពោះសំណើសុំនាំចេញផលិតផលរ៉ែសំណង់ ថ្មក្រានីត ថ្មអារ ឬថ្មប្តូកផ្សេងៗ ក្រសួងរ៉ែនិងថាមពលត្រូវធ្វើការវាយតម្លៃយថាប្រភេទ ប៉ាន់ស្មានអំពីសក្តានុពលសេដ្ឋកិច្ចរ៉ែ លក្ខខណ្ឌពាណិជ្ជកម្ម និងបរិមាណកូតាសមស្របសម្រាប់ការនាំចេញ ដើម្បីពិនិត្យនិងសម្រេច ក្នុងការបដិសេធឬផ្តល់គោលការណ៍កំណត់កូតាអនុញ្ញាតឲ្យនាំចេញ។

ប្រការ៧ ..

មុនពេលនាំចេញផលិតផលរ៉ែមួយលើកៗ អ្នកនាំចេញផលិតផលរ៉ែត្រូវដាក់ពាក្យស្នើសុំវិញ្ញាបនបត្របញ្ជាក់ការនាំចេញពីក្រសួងរ៉ែនិងថាមពល។ ពាក្យស្នើសុំត្រូវមានព័ត៌មាននិងឯកសារភ្ជាប់ដូចមានតម្រូវក្នុងឧបសម្ព័ន្ធទី២ និងទី៣ នៃប្រកាសនេះ។

ក្រសួងរ៉ែនិងថាមពលត្រូវធ្វើការឆ្លើយតបយ៉ាងយូរ១០(ដប់)ថ្ងៃ នៃថ្ងៃធ្វើការ បន្ទាប់ពីបានទទួលពាក្យស្នើសុំគ្រប់គ្រាន់និងត្រឹមត្រូវ។

ប្រការ៨ ..

អ្នកនាំចេញផលិតផលវ៉ែត្រូផ្លូរដំណឹងអំពីពេលវេលានៃការផ្ទុកផលិតផលវ៉ែត មកក្រសួងវ៉ែត និងថាមពលក្នុងរយៈពេលយ៉ាងតិច ៧ (ប្រាំពីរ) ថ្ងៃ មុនពេលធ្វើការផ្ទុកផលិតផលវ៉ែតទៅក្នុងកុងតឺនឺ ឬមធ្យោបាយដឹកជញ្ជូនផ្សេងទៀតសម្រាប់គោលបំណងនាំចេញ។ ក្រសួងវ៉ែតនិងថាមពលត្រូវចាត់ មន្ត្រីសមត្ថកិច្ចចុះត្រួតពិនិត្យនិងផ្ទៀងផ្ទាត់លើយថាប្រភេទផលិតផលវ៉ែត បរិមាណ និងលិខិតស្នាម ផ្សេងៗមុននឹងធ្វើការនាំចេញ។ មន្ត្រីសមត្ថកិច្ចរបស់ក្រសួងវ៉ែតនិងថាមពលត្រូវធ្វើកំណត់ហេតុស្តីពី ការត្រួតពិនិត្យការផ្ទុកផលិតផលវ៉ែតជាមួយអ្នកនាំចេញផលិតផលវ៉ែត ឬតំណាងអ្នកនាំចេញផលិតផល វ៉ែតដែលមានការប្រគល់សិទ្ធិត្រឹមត្រូវពីអ្នកនាំចេញផលិតផលវ៉ែត។


ក្នុងករណីមានការត្រួតពិនិត្យពីមន្ត្រីសមត្ថកិច្ចរបស់ក្រសួងវ៉ែតនិងថាមពល ហើយបានរក ឃើញថា យថាប្រភេទផលិតផលវ៉ែត ឬបរិមាណមានការខុសគ្នានឹងវិញ្ញាបនបត្របញ្ជាក់ការនាំចេញ របស់ក្រសួងវ៉ែតនិងថាមពល ឬលិខិតស្នាមផ្សេងៗមិនគ្រប់គ្រាន់ឬខុសនឹងការស្នើសុំ មន្ត្រីសមត្ថកិច្ច របស់ក្រសួងវ៉ែតនិងថាមពលមានសិទ្ធិ៖

- ស្នើសុំកិច្ចសហការជាមួយមន្ត្រីមានសមត្ថកិច្ចដទៃទៀត បញ្ឈប់ការនាំចេញនេះជា បណ្តោះអាសន្ន និង
- ស្នើសុំគោលការណ៍សម្រេចពីរដ្ឋមន្ត្រីក្រសួងវ៉ែតនិងថាមពល ដើម្បីផ្អាកការចេញ វិញ្ញាបនបត្របញ្ជាក់ការនាំចេញជាបណ្តោះអាសន្ន។

ប្រការ៩ ..

បន្ទាប់ពីបានធ្វើការនាំចេញផលិតផលវ៉ែតក្នុងមួយជើងរួច អ្នកនាំចេញផលិតផលវ៉ែតត្រូវធ្វើ របាយការណ៍ជូនមកក្រសួងវ៉ែតនិងថាមពលអំពីការនាំចេញផលិតផលវ៉ែតនោះ ដោយភ្ជាប់មកជាមួយនូវ ឯកសារប្រតិវេទន៍នាំចេញបញ្ចប់បែបបទដោយសមត្ថកិច្ចតយ ក្នុងការនាំចេញ យ៉ាងយូរ១០(ដប់)ថ្ងៃ ក្រោយពីការនាំចេញរួច។

ចំពោះការខកខានមិនបានធ្វើរបាយការណ៍ជូនមកក្រសួងក្រោយពីបានធ្វើការនាំចេញរួច នឹង អាចជាមូលហេតុដែលក្រសួងវ៉ែតនិងថាមពល មិនចេញនូវវិញ្ញាបនបត្របញ្ជាក់ការនាំចេញជូនជាបន្ត ទៀតបាន រហូតទាល់តែអ្នកនាំចេញផលិតផលវ៉ែតបានបំពេញនូវកាតព្វកិច្ចខាងលើនេះរួច។



ប្រការ១០ ..

រៀងរាល់ការនាំចេញមួយដើងៗ អ្នកនាំចេញត្រូវស្នើសុំលិខិតអនុញ្ញាតនាំចេញពីអគ្គនាយកដ្ឋានគយនិងរដ្ឋាករកម្ពុជា។ មន្ត្រីសមត្ថកិច្ចនៃអគ្គនាយកដ្ឋានគយនិងរដ្ឋាករកម្ពុជាតាមច្រកនាំចេញដែលពាក់ព័ន្ធ ត្រូវធ្វើសេចក្តីបញ្ជាក់អំពីការកាត់ស្តុកផលិតផលរ៉ែដែលត្រូវបានអនុញ្ញាតនាំចេញជាក់ស្តែងតាមច្រករបស់ខ្លួនស្របតាមលិខិតគោលការណ៍កំណត់កូតាអនុញ្ញាតឱ្យនាំចេញ។

អគ្គនាយកដ្ឋានគយនិងរដ្ឋាករកម្ពុជា ត្រូវធ្វើរបាយការណ៍អំពីការកាត់ស្តុកនៃការនាំចេញផលិតផលរ៉ែរៀងរាល់ដំណាច់ត្រីមាសជូនរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងចម្លងជូនរដ្ឋមន្ត្រីក្រសួងរ៉ែនិងថាមពល ដើម្បីផ្ទៀងផ្ទាត់លើបរិមាណដែលក្រសួងរ៉ែនិងថាមពលអនុញ្ញាតឱ្យនាំចេញ។

អគ្គនាយកដ្ឋានធនធានរ៉ែត្រូវធ្វើរបាយការណ៍នៃការនាំចេញផលិតផលរ៉ែ រៀងរាល់ដំណាច់ត្រីមាសជូនរដ្ឋមន្ត្រីក្រសួងរ៉ែនិងថាមពល និងចម្លងជូនរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ដើម្បីពិនិត្យបច្ចុប្បន្នភាពនៃការនាំចេញផលិតផលរ៉ែ។

ប្រការ១១ ..

ក្នុងរយៈពេលយ៉ាងយូរ ០១ (មួយ) ឆ្នាំម្តង ក្រសួងរ៉ែនិងថាមពលត្រូវធ្វើការពិនិត្យវាយតម្លៃផលប្រយោជន៍សេដ្ឋកិច្ច និងសង្គម ចំពោះយថាប្រភេទផលិតផលរ៉ែដែលបានអនុញ្ញាតឱ្យនាំចេញ។

ក្នុងករណីមានតម្រូវការសេដ្ឋកិច្ចនិងសង្គមចាំបាច់ ឬដើម្បីដោះស្រាយវិបត្តិតម្រូវការវត្ថុធាតុដើមក្នុងស្រុក រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុអាចចេញសេចក្តីជូនដំណឹងមកក្រសួងរ៉ែនិងថាមពលអំពីយថាប្រភេទផលិតផលរ៉ែជាក់លាក់ដែលមិនត្រូវអនុញ្ញាតឱ្យធ្វើការនាំចេញ ឬធ្វើការកំណត់កូតារួមក្នុងការអនុញ្ញាតឱ្យនាំចេញយថាប្រភេទផលិតផលរ៉ែណាមួយ។

ការសម្រេចក្នុងកថាខ័ណ្ឌទី២ខាងលើត្រូវគិតគូរអំពីផលប៉ះពាល់ចំពោះការអនុវត្តកាតព្វកិច្ចនៃកិច្ចសន្យាពាណិជ្ជកម្មក្រោមគោលការណ៍កំណត់កូតាអនុញ្ញាតឱ្យនាំចេញដែលមានស្រាប់។

ប្រការ១២ ..

គោលការណ៍កំណត់កូតាអនុញ្ញាតឱ្យនាំចេញអាចត្រូវបានព្យួរក្នុងរយៈពេល០៣(បី)ខែ ក្នុងករណីដែលរកឃើញថា អ្នកនាំចេញផលិតផលរ៉ែមានចេតនាធ្វើប្រតិវេទន៍បញ្ជាក់ការនាំចេញផលិតផលរ៉ែមិនពិត ក្លែងបន្លំយថាប្រភេទផលិតផលរ៉ែ ឬបរិមាណផលិតផលរ៉ែនាំចេញមានការខុស

គ្នានឹងលិខិតអនុញ្ញាតរបស់ក្រសួងរ៉ែនិងថាមពល ឬនាំចេញដោយគ្មានលិខិតស្នាមដែលតម្រូវពី ស្ថាប័នមានសមត្ថកិច្ចគ្រប់គ្រាន់។

ក្នុងករណីដែលអ្នកនាំចេញផលិតផលរ៉ែប្រព្រឹត្តល្មើសធ្ងន់ធ្ងរនឹងចំណុចណាមួយក្នុងកថាខណ្ឌ ខាងលើ ក្រសួងរ៉ែនិងថាមពលនឹងដកហូតគោលការណ៍កំណត់កូតាអនុញ្ញាតឲ្យនាំចេញទាំងអស់ របស់អ្នកនាំចេញផលិតផលរ៉ែ និងមិនផ្តល់ការអនុញ្ញាតឱ្យធ្វើការនាំចេញក្នុងរយៈពេលកំណត់មួយ។

ការព្យួរប្រដកហូតគោលការណ៍កំណត់កូតាអនុញ្ញាតឲ្យនាំចេញខាងលើនេះ មិនអនុញ្ញាតឱ្យអ្នក នាំចេញផលិតផលរ៉ែរួចផុតពីទោសទណ្ឌផ្សេងៗទៀតដែលកំណត់ក្នុងច្បាប់ ឬបទប្បញ្ញត្តិជាធរមាន ឡើយ។

ប្រការ១៣ ..

អគ្គលេខាធិការ នាយកខុទ្ទកាល័យ អគ្គនាយក អគ្គាធិការ ប្រធាននាយកដ្ឋាន និងប្រធានអង្គ- ភាពពាក់ព័ន្ធនៃក្រសួងសេដ្ឋកិច្ច និងហិរញ្ញវត្ថុ ក្រសួងរ៉ែនិងថាមពល ត្រូវទទួលបន្ទុកអនុវត្តប្រកាស អន្តរក្រសួងនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី ២២ ខែ មិថុនា ឆ្នាំ ២០១៧

 **នាយករដ្ឋមន្ត្រី**
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

ហ្គេណ. អូន ព័ន្ធមុនីរ័ត្ន

 **រដ្ឋមន្ត្រីក្រសួងរ៉ែនិងថាមពល**

ស៊ីម សែម

កន្លែងទទួល៖

- ទីស្តីការគណៈរដ្ឋមន្ត្រី
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យ សម្តេច ឯកឧត្តម លោកជំទាវ ឧបនាយករដ្ឋមន្ត្រី
- គ្រប់ក្រសួង ស្ថាប័ន
- សាលារាជធានី ខេត្ត
- អគ្គនាយកដ្ឋានគយ និងរដ្ឋាករ
- ដូចប្រការ១៣
- រាជកិច្ច
- ឯកសារ កាលប្បវត្តិ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ពាក្យស្នើសុំគោលការណ៍កំណត់កូតានាំចេញផលិតផលរ៉ែ

ខ្ញុំបាទ-នាងខ្ញុំឈ្មោះ:.....កេ.ទ.....អាយុ.....ឆ្នាំ សញ្ជាតិ.....
ជាប្រធាន ក្រុមហ៊ុន/សហគ្រាស.....
អាសយដ្ឋានក្រុមហ៊ុន/សហគ្រាស: ផ្ទះលេខ.....ផ្លូវ.....ភូមិ.....
សង្កាត់/ឃុំ.....ខណ្ឌ/ស្រុក.....រាជធានី/ខេត្ត.....
ទូរស័ព្ទទំនាក់ទំនងលេខ.....អ៊ីមែល.....
កាន់អាជ្ញាបណ្ណធនធានរ៉ែលេខ.....ចុះថ្ងៃទី.....ខែ.....ឆ្នាំ.....

សូមគោរពជូន
ឯកឧត្តមរដ្ឋមន្ត្រីក្រសួងរ៉ែ និងថាមពល

កម្មវត្ថុ: សំណើសុំគោលការណ៍កំណត់កូតានាំចេញផលិតផលរ៉ែ.....។

អត្ថន័យដូចមានចែងក្នុងកម្មវត្ថុខាងលើ ខ្ញុំបាទ-នាងខ្ញុំសូមឯកឧត្តមរដ្ឋមន្ត្រីមេត្តាអនុញ្ញាតផ្តល់នូវគោលការណ៍
កំណត់កូតានាំចេញផលិតផលរ៉ែ.....ក្នុងបរិមាណ.....សម្រាប់
រយៈពេល.....ចាប់ពីថ្ងៃទី.....សម្រាប់នាំចេញទៅប្រទេស.....
ដល់ក្រុមហ៊ុន/សហគ្រាសខ្ញុំបាទ-នាងខ្ញុំដោយអនុគ្រោះ។

- សូមគោរពភ្ជាប់ជូននូវឯកសារពាក់ព័ន្ធដូចខាងក្រោម៖
- ១- ផែនការនាំចេញប្រចាំឆ្នាំ ប្រចាំត្រីមាស និងប្រចាំខែនីមួយ
- ២- កិច្ចសន្យាលក់ ទិញផលិតផលរ៉ែ និង
- ៣- ការវិភាគលើការចំណាយ-ផលចំណេញ (cost-benefit analysis)

សូមឯកឧត្តមរដ្ឋមន្ត្រី មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។
.....ថ្ងៃទី.....ខែ.....ឆ្នាំ២០.....
ហត្ថលេខានិងត្រា

ក្រុមហ៊ុន.....

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ពាក្យស្នើសុំវិញ្ញាបនបត្របញ្ជាក់ការនាំចេញផលិតផល

ខ្ញុំបាទ-នាងខ្ញុំឈ្មោះ.....កេ.ទ.....អាយុ.....ឆ្នាំ សញ្ជាតិ.....
ជាប្រធាន ក្រុមហ៊ុន/សហគ្រាស.....
អាសយដ្ឋានក្រុមហ៊ុន/សហគ្រាស៖ ផ្ទះលេខ.....ផ្លូវ.....ភូមិ.....
សង្កាត់/ឃុំ.....ខណ្ឌ/ស្រុក.....រាជធានី/ខេត្ត.....
ទូរស័ព្ទទំនាក់ទំនងលេខ.....អ៊ីមែល.....
កាន់អាជ្ញាប័ណ្ណធនធានវិលេខ.....ចុះថ្ងៃទី.....ខែ.....ឆ្នាំ.....
គោលការណ៍កំណត់កូតានាំចេញលេខ.....ចុះថ្ងៃទី.....ខែ.....ឆ្នាំ.....

**សូមគោរពជូន
ឯកឧត្តមរដ្ឋមន្ត្រីក្រសួងរ៉ែ និងថាមពល**

កម្មវត្ថុ៖ សំណើសុំវិញ្ញាបនបត្របញ្ជាក់ការនាំចេញផលិតផលវី.....។

សេចក្តីដូចមានចែងក្នុងកម្មវត្ថុខាងលើ ខ្ញុំបាទ-នាងខ្ញុំសូមឯកឧត្តមរដ្ឋមន្ត្រីមេត្តាអនុញ្ញាតផ្តល់នូវ
វិញ្ញាបនបត្របញ្ជាក់ការនាំចេញផលិតផលវី.....ក្នុងបរិមាណចំនួន.....
មានគោលដៅឆ្ពោះទៅកាន់ប្រទេស.....ដល់ខ្ញុំបាទ-នាងខ្ញុំដោយអនុគ្រោះ។

សូមគោរពភ្ជាប់ជូននូវឯកសារប្រតិវិធីបញ្ជាក់ការនាំចេញផលិតផលវី។

សូមឯកឧត្តមរដ្ឋមន្ត្រី មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ-នាងខ្ញុំ។
.....ថ្ងៃទី.....ខែ.....ឆ្នាំ.....
ហត្ថលេខានិងត្រា



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងរ៉ែ និងថាមពល
អគ្គនាយកដ្ឋានបរិស្ថាន

ប្រតិទិននៃបញ្ជាក់ការនាំចេញផលិតផលរ៉ែ

ប្រកាសអន្តរក្រសួងលេខ.....

1- ឈ្មោះអ្នកស្នើសុំ :	2- ភេទ : ប្រុស <input type="checkbox"/> ស្រី <input type="checkbox"/>	3- អាយុ : ឆ្នាំ	4- សញ្ជាតិ :
5- មុខងារជា :			
6- ឈ្មោះអ្នកតំណាង (ប្រសិនបើប្រគល់សិទ្ធិឲ្យអ្នកតំណាង) (*):			
7- ក្រុមហ៊ុន/សហគ្រាស :	8- កាន់អាជ្ញាបណ្ណលេខ : ចុះថ្ងៃទី ខែ ឆ្នាំ		
9- គោលការណ៍កំណត់កូតានាំចេញផលិតផលរ៉ែ	លេខ : ចុះថ្ងៃទី ខែ ឆ្នាំ		
	មានសុពលភាពដល់ ថ្ងៃទី ខែ ឆ្នាំ		
10- ឈ្មោះផលិតផលរ៉ែ :	11- បរិមាណ :	12- ប្រភេទ/គុណភាព :	
13- ក្រុមហ៊ុនទទួលទិញ (**)	ឈ្មោះ :		
	អាសយដ្ឋាន :		
14- ប្រទេសគោលដៅនាំចេញ :	15- ជើងនាំចេញទី :		
16- ត្រូវនាំចេញនៅថ្ងៃទី ខែ ឆ្នាំ	17- ច្រកនាំចេញ :		
18- ប្រទេសគោលដៅនាំចេញចុងក្រោយ (ប្រសិនបើមាន) :			
19- អត្តសញ្ញាណមធ្យោបាយដឹកជញ្ជូន : យន្តហោះ <input type="checkbox"/> រថយន្ត <input type="checkbox"/> រថភ្លើង <input type="checkbox"/> នាវា <input type="checkbox"/> ផ្សេងៗ <input type="checkbox"/>			
20- ព័ត៌មានអំពីចំណុះផ្ទុកទំនិញ : - យន្តហោះ : - រថយន្ត - រថភ្លើង : - នាវា :		21- ឯកសារភ្ជាប់មាន : ១- វិកយបត្រពាណិជ្ជកម្ម (Commercial Invoice) <input type="checkbox"/> ២- លិខិតផ្ទុកទំនិញ (Bill of Lading) <input type="checkbox"/> (បញ្ជាក់ដោយអង្គភាពកាំសាប)	

សំគាល់ :

- (*) ត្រូវភ្ជាប់មកជាមួយនូវលិខិតផ្ទេរសិទ្ធិដែលមានបញ្ជាក់ដោយមេធាវីត្រឹមត្រូវ
- (**) ក្នុងករណីក្រុមហ៊ុនទទួលទិញខុសពីភាគីក្នុងកិច្ចសន្យាទិញ-លក់នៅពេលស្នើសុំកូតាត្រូវផ្តល់កិច្ចសន្យាទិញលក់ថ្មីបន្ថែម

រាជធានីភ្នំពេញ, ថ្ងៃទី ខែ ឆ្នាំ

ហត្ថលេខានិងត្រាភ្រមហ៊ុន

សម្រាប់មន្ត្រីសមត្ថកិច្ចក្រសួងរ៉ែនិងថាមពល
.....
.....